

இனிமையான குழந்தைகளே - நீங்கள் ஒரு சிவபாபாவைத் தான் நினைவு செய்ய வேண்டும், எந்த தேகதாரியையும் அல்ல, ஞானத்தை தவிர வேறு எந்த விண்ண விஷயங்களையும் கேட்கக் கூடாது, சொல்லக் கூடாது

கேள்வி:- பாபா அனைத்து குழந்தைகளுக்கும் எந்தவொரு எச்சரிக்கை கொடுக்கின்றார்?

பதில்:- குழந்தைகளே, பாபாவினுடையவர்களாக ஆகியிருக்கின்றீர்கள் என்றாலும் ஈஸ்வரிய குழந்தைப் பருவத்தை மறந்து விடக் கூடாது. எந்தவொரு விகர்மமும் செய்யக் கூடாது. பாபாவிடம் சத்தியம் செய்து விட்டு அதை மீறக் கூடாது. பாபாவை மறந்தீர்கள் என்றால் மாயை குஷியை அழித்து விடும், பிறகு புத்தி துக்கம் அடைந்து கொண்டே இருக்கும், பயப்பட்டுக் கொண்டே இருப்பீர்கள். விகர்மம் செய்து கொண்டே இருப்பீர்கள். புத்தியின் பூட்டு பூட்டிக் கொள்ளும், ஆகையினால் சிவபாபா வினுடையவர்களாக ஆகியுள்ளீர்கள் என்றால் குழந்தைப் பருவத்தை எப்போதும் நினைவில் வையுங்கள்.

பாட்டு:- குழந்தைப் பருவத்தின் நாட்களை மறந்து விடக்கூடாது.....

ஓம் சாந்தி. குழந்தைகள் அர்த்தத்தைப் புரிந்து கொண்டீர்களா? குழந்தைகள் (தந்தையின்) முன்னால் அமர்ந்துள்ளீர்கள், பிரம்மாவின் மூலம் ஆஸ்தியை எடுப்பதற்காக நாம் அவருடைய குழந்தைகளாக ஆகியிருக்கிறோம் மேலும் இதையும் நன்றாக தெரிந்திருக்கிறீர்கள், நாம் நிராகார பரமபிதா பரமாத்மாவின் அழிவற்ற குழந்தைகள் என்பதையும் தெரிந்துள்ளீர்கள். இப்போது நேரடியாக அமர்ந்துள்ளீர்கள், தூரமாக இருப்பதால் நிறைய குழந்தைகள் மறந்து விடுகிறார்கள். நண்பர்கள்-உறவினர்கள், குருமார்கள் போன்றவர்களை பார்க்கின்றீர்கள் என்றால் இந்த குழந்தை பருவத்தின் நாட்கள் மறந்து விடுகிறது. இங்கே முன்னால் அமர்ந்திருப்பவர்கள், அவர்கள் மறந்திருக்க மாட்டார்கள். அழிவற்ற சிவபாபாவிடமிருந்து நாம் சொர்க்கத்தின் ஆஸ்தியை எடுத்துக் கொண்டிருக்கிறோம், இது மிகவும் குஷியடைய வேண்டிய விஷயம் அல்லவா! சிவபாபா நம்மை மீண்டும் சொர்க்கத்தின் எஜமானர்களாக மாற்ற தன்னுடையவர்களாக மாற்றியிருக்கிறார், நாம் எஜமானர்களாக இருந்தோம். ஆனால் மறுபிறவி எடுத்து-எடுத்து இப்போது நரகத்தின் எஜமானர்களாக ஆகியிருக்கிறோம், மீண்டும் சொர்க்கத்திற்கு எஜமானர்களாக ஆவோம். நிராகாரமானவராக இருக்கும் சிவபாபா இந்த உடலில் பிரவேசிக்கின்றார் என்பதை நீங்கள் தெரிந்துள்ளீர்கள். நிராகார சிவபாபாவான என்னை நினைவு செய்யுங்கள் என்று அவர் நமக்கு ஸ்ரீமத் கொடுக்கின்றார். அனைத்து ஆத்மாக்களுக்கும் சொல்கின்றார் ஏனென்றால் அவர் அனைவரையும் விடுவிப்பவர் ஆவார். விடுவிப்பவர் என்றால் சத்தியை வழங்கும் வள்ளல் ஆவார். மனிதர்களைத் தான் சத்தி அடைய வைப்பார். விலங்குகளின் விஷயம் கிடையாது, மனிதர்களை விடுவிப்பவர், வழிகாட்டுபவர் ஆவார். அவரை ஞானக்கடல், கருணைக்கடல் என்று சொல்கிறார்கள். இங்கே நீங்கள் முன்னால் அமர்ந்திருக்கும் போது போதை ஏறுகிறது. வீட்டிற்கு சென்றவுடன் குழந்தைகளாகிய நீங்கள் மறந்து விடுகின்றீர்கள் என்பதை பாபா தெரிந்திருக்கிறார். மாயை மறக்கச் செய்து விடுகிறது. இங்கே உங்களுடைய புத்தியில் எந்த சாது சந்நியாசி குருவோ அல்லது லௌகீக சம்பந்திகளோ இல்லை. இப்போது பரலௌகீக சம்பந்தமாகும். சிவபாபா இவருக்குள் பிரவேசமாகி நமக்கு சொர்க்கத்தின் ஆஸ்தியை அளிக்கின்றார். நிராகாரமானவர் கண்டிப்பாக ஒருவருடைய சரீரத்தில் வர வேண்டியிருக்கிறது. செல்லக் குழந்தைகளே நீங்கள் மீண்டும் சொர்க்கத்தின் ஆஸ்தியை எடுப்பதற்காக வந்துள்ளீர்கள் என்று கூறுகின்றார். உங்களுக்கு சிவபாபாவோடு என்ன சம்பந்தம் என்று கேட்கப்படுகிறது. நாங்கள் அவருடைய அழிவற்ற குழந்தைகள் என்று நீங்கள் சொல்வீர்கள். பிறகு பிரஜாபிதா பிரம்மாவின் சாகார குழந்தைகளாக இருக்கின்றீர்கள், ஏனென்றால் மறுபிறவி எடுத்துக் கொண்டே இருக்கின்றீர்கள். அடுத்த பிறவியில் அனைவரும் குழந்தைகளாகமாட்டீர்கள். குழந்தைப் பருவத்தின் இந்த விஷயங்களை மறக்கக் கூடாது. நாம் சிவபாபாவின் பேரக் குழந்தைகள் பிரம்மாவின் குழந்தைகளாவோம். இங்கே மீண்டும் சொர்க்கத்தின் ஆஸ்தியை எடுப்பதற்காக வந்துள்ளோம். இப்போது நரகத்தில் இருக்கிறோம். நீங்கள் இப்போது சங்கமயுகத்தில் இருக்கின்றீர்கள், எவ்வளவு சகஜமான விஷயமாக இருக்கிறது. வயதான பெண்மணிகள் கூட தாரணை செய்ய முடியும், இதை மறக்கக் கூடாது. ஆனால் நிறைய பேர் வெளியில் சென்றவுடன் மறந்து விடுகிறார்கள். முழு நாளும் மறந்தே இருக்கிறார்கள், அந்த குஷி இருப்பதில்லை. பாபா என்ன நடக்கிறது என்றே தெரியவில்லை என்று கூறுகிறார்கள். உண்மையில் குழந்தைகளுக்கு மிகுந்த அளவற்ற குஷி இருக்க வேண்டும். பாபா சொர்க்கத்திற்கு எஜமானர்களாக மாற்றுகின்றார் வேறு என்ன வேண்டும். பாபாவை மறக்கின்ற

காரணத்தினால் நீங்கள் பயப்படுகிறீர்கள், துக்கம் அடைகிறீர்கள் மற்றும் விகர்மம் செய்கிறீர்கள். இவர் ஒன்றும் குரு போன்ற எவரும் இல்லை. இவர் சத்தியமான தந்தை ஆவார். பாபா வந்து குழந்தைகளுக்குப் புரிய வைக்கின்றார். நீங்கள் பிரம்மாவின் மூலம் சிவபாபாவினுடையவர்களாக ஆகியுள்ளீர்கள். அவரும் பாபா தான் இவரும் பாபா தான். இவ்வளவு பிரம்மாகுமார குமாரிகள் இருக்கிறார்கள், ஆஸ்தி எங்கிருந்து கிடைக்கிறது? சிவபாபாவிடமிருந்து. அவர் புதிய உலகத்தை படைப்பவர் ஆவார். நீங்கள் இப்போது அப்படிப்பட்ட பாபாதாவின் முன்னால் அமர்ந்துள்ளீர்கள் எனும்போது பாபா புரிய வைக்கின்றார், குழந்தைகளே எந்தவொரு விகர்மமும் செய்யாதீர்கள். புதியவர்கள் வந்தால், என்னை மறக்கக் கூடாது என்று சத்தியம் செய்து கேட்பேன். மாயை உங்களை அடிக்கடி மறக்கச் செய்யும் ஆகையினால் பாபா புரிய வைக்கின்றார், எச்சரிக்கை அளிக்கப்படுகிறது, முரளியின் வாயிலாகவும் அனைத்து குழந்தைகளும் கேட்பார்கள், பாபா மதுபனில் குழந்தைகளுக்கு இப்படி வந்து புரிய வைக்கின்றார் என்று புரிந்து கொள்வார்கள். இந்த குழந்தைப் பருவத்தை மாயை அடிக்கடி மறக்கச் செய்து விடுகிறது. புத்தியின் பூட்டு முற்றிலும் பூட்டிக் கொள்கிறது. ஆத்மாவிற்கு அதீந்திரிய சுகம் கிடைக்கும் போது குஷி ஏற்படுகிறது. இப்போது பாபா எனக்கு கிடைத்திருக்கிறார். பாபா அனைத்து துக்கங்களிலிருந்தும் விடுவிக்கின்றார் ஏனென்றால் அவர் சுகத்தை வழங்கும் வள்ளல் ஆவார். அவர் அனைத்து மனிதர்களையும் விடுவிப்பவர் ஆவார். நீங்கள் ஒன்றும் 84 லட்சம் பிறவிகள் எடுத்து வந்துள்ளீர்கள் என்பது கிடையாது. இலட்சக்கணக்கான பிறவிகளின் விஷயம் கிடையாது. இது 84 பிறவிகளின் சக்கரமாகும். 5 ஆயிரம் ஆண்டுகளுக்கு முன்னால் நம்முடைய இராஜ்யம் இருந்தது என்பதை நீங்கள் தெரிந்துள்ளீர்கள். கிறிஸ்தவ வம்சத்திற்கு 3000 ஆண்டுகளுக்கு முன்னால் சொர்க்கம் இருந்தது, பிறகு நரகமாக எப்படி மாறியது. இதை யாருமே தெரிந்திருக்கவில்லை. பாபா வந்து நல்ல விதத்தில் புரிய வைக்கின்றார். இதில் சாஸ்திரம் போன்றவற்றின் விஷயம் கிடையாது. ஒருவேளை தவறாக புரிந்து கொள்கிறீர்கள், சந்தேகம் வருகிறது என்றால் ஓடிவிடுங்கள். அட சிவபாபா உங்களுடைய தந்தை, பிரம்மாவும் உங்களுடைய தந்தையாவார். சிவபாபா கூறுகின்றார், இந்த பிரம்மாவின் உடலில் பிரவேசித்து இவரை குழந்தையாக மாற்றுகின்றேன். பிறகு இவர் மூலமாக மற்ற குழந்தைகளை தத்தெடுக்கின்றேன். அவர்களுக்கு படிப்பினை கொடுத்து பிறகு சொர்க்கத்திற்கு எஜமானர்களாகமாற்றுகின்றேன். சொர்க்கத்திற்கு எஜமானர்களாக இருந்தீர்கள் இப்போது நரகத்தில் இருக்கின்றீர்கள். நாம் பாபாவிற்கு முன்னால் அமர்ந்திருக்கிறோம் என்பதை நீங்கள் பார்க்கின்றீர்கள். குழந்தைகளாகிய நாம் தாத்தாவின் ஆஸ்திக்கு உரிமையானவர்கள். கண்டிப்பாக தூய்மையாக வேண்டும். தூய்மையாகாமல் ஆத்மா பறக்க முடியாது. இவர்கள் கட்டுக்கதை விட்டுக் கொண்டே இருக்கிறார்கள். இன்னார் நிர்வாண தாமம் சென்றுவிட்டார் அல்லது ஜோதி ஜோதியோடு ஐக்கியமாகி விட்டது என்று சொல்கிறார்கள். ஒருவர் கூட செல்வதில்லை. நடிகர்கள் யாரெல்லாம் இருக்கிறார்களோ, அவர்கள் அனைவரும் இங்கே ஆஜராக வேண்டும். எதுவரை வினாசம் ஆரம்பம் ஆகவில்லையோ அது வரை இங்கே ஆஜராக வேண்டும். ஆத்மாக்கள் வந்து கொண்டே தான் இருக்கின்றன. அங்கிருந்து வருவது நிற்கும்போது சண்டை ஆரம்பமாகிறது. உங்களுடைய இராஜ்யம் ஸ்தாபனை ஆகி விடுகிறது. அங்கிருந்தும் அனைவரும் வந்து விடுகிறார்கள். இந்த விஷயங்கள் அனைத்தையும் பாபா மிகவும் நல்ல விதத்தில் புரிய வைக்கின்றார். ஆனால் நீங்கள் மறந்து விடுகிறீர்கள். எவ்வளவு பேர் மறந்தார்களோ அவர்கள் பாபாவை விட்டு சென்றுவிட்டார்கள். நல்ல - நல்ல குழந்தைகள் யார் பாபாவிற்கு பின்னால் பலியாகியிருந்தார்களோ, இங்கிருந்து செல்லும் போது அழுது கொண்டு சென்றார்கள். அங்கே சென்றவுடன் நரகவாசிகளின் சேர்க்கை கிடைக்கும்போது அனைத்தையும் மறந்து விடுகிறார்கள். பாபா எச்சரிக்கை விடுக்கின்றார் குழந்தைகளே, இந்த குழந்தைப் பருவத்தை ஒருபோதும் மறக்கக் கூடாது. நீங்கள் ஒரு சிவபாபாவைத் தான் நினைவு செய்ய வேண்டும். எந்தவொரு குருமார்கள் போன்றவர்களின் புகைப்படம் கூட வைக்கக் கூடாது. நிராகார சிவபாபாவின் புகைப்படம் எடுக்க முடியாது. பாபா இப்போது குழந்தைகளாகிய உங்களுக்கு நல்ல கர்மம் செய்ய கற்றுக் கொடுக்கின்றார். இப்படிப்பட்ட நல்ல கர்மங்களை வேறு யாரும் கற்றுக் கொடுக்க முடியாது. நீங்கள் உயர்ந்தவர்களாக ஆகிக் கொண்டிருக்கிறீர்கள். சரீரத்தை விட்டாலும் கூட சென்று உயர்ந்த சேவை தான் செய்வீர்கள், ஏனென்றால் உங்களுக்கு முன்னேறும் கலையாகும், மற்றபடி யார் என்ன சேவை செய்கிறார்களோ அப்படி கிடைக்கும். இருந்தாலும் பாபா கூறுகின்றார், இங்கே நீங்கள் முன்னால் அமர்ந்திருக்கின்றீர்கள். இங்கே கேட்கின்றீர்கள், நினைவிருக்கிறது, பிறகு வெளியில் சென்றவுடன் மறந்து விடுகிறது. பிறகு தங்களுக்குள் தொட்டாச் சினுங்கி போல் இருக்கிறார்கள், தலைகீழான விஷயங்களை கேட்கிறார்கள், சொல்லிக் கொண்டிருக்கிறார்கள். ஞானம்

இல்லையென்றால் ஒருவர் மற்றவருக்கு வீணான விஷயங்களை சொல்லி புத்தியை கெடுத்து விடுகிறார்கள். பாபா அழைத்துச் செல்ல வந்திருக்கின்றார். குழந்தைகளே என்னை நினைவு செய்தீர்கள் என்றால் அந்தளவிற்கு உயர்ந்த பதவியை அடைவீர்கள் ஆகையால் ஞானத்தை தவிர வேறு யாருடைய இகழ்ச்சி போன்ற தலைகீழான விஷயங்களையும் கேட்காதீர்கள் என்று பாபா கூறுகின்றார்.

பாபாவை சொர்க்கத்தை ஸ்தாபனை செய்யும் இறை தந்தை, சொர்க்கத்தை ஸ்தாபனை செய்யும் உலக இறை தந்தை என்று சொல்கிறார்கள். மனிதர்கள் அனைவருக்கும் ஒரே ஒரு நிராகார தந்தையாவார். பிரம்மாகுமார குமாரிகளாக ஆகியுள்ள நீங்கள் ஒரே தர்மத்தைச் சேர்ந்தவர்களாவீர்கள், பின்னால் பிறகு மற்ற தர்மங்களின் வளர்ச்சி ஏற்படுகிறது. சத்யுகத்தில் ஒரேயொரு தேவி-தேவதா தர்மம் தான் இருக்கும். அனைவரும் தூய்மையானவர்களாக இருப்பார்கள், பிறகு இஸ்லாமிய மக்கள் வருகிறார்கள். முக அமைப்பு முற்றிலும் வேறுபட்டதாக இருக்கிறது. பௌதர்களின் முகத்தை பாருங்கள் எப்படி இருக்கிறது. அனைத்து தர்மத்தைச் சேர்ந்தவர்களின் முகமும் தனி-தனிப்பட்டதாக இருக்கிறது. இப்போது அனேக தர்மங்களின் வினாசம் மற்றும் ஒரு தர்மத்தின் ஸ்தாபனை நடந்து கொண்டிருக்கிறது. நீங்கள் தூய்மையற்ற நிலையிலிருந்து தூய்மையாகக் கொண்டிருக்கிறீர்கள். உங்களுடைய எதிரி மாயை மிகவும் பலம் வாய்ந்தது என்பதை நினைவில் வைப்புகள். ஞானத்தை தவிர வேறு எந்த வீணான விஷயங்களைக் கேட்பதின் மூலம் முகத்தை திருப்பி சோகவனத்திற்கு சென்று விடுவீர்கள். பாபா அடிக்கடி புரிய வைக்கின்றார். பாபாவிடமிருந்து ஆஸ்தி எடுப்பதற்கான யுக்தியை சொல்வது தான் உங்களுடைய தொழிலாகும். பரமபிதா பரமாத்மாவோடு உங்களுக்கு என்ன சம்பந்தம் என்று பாபா புரிய வைத்திருந்தார். அந்த போர்டை வைத்து விடுங்கள். மிகவும் நல்ல வார்த்தைகளை எழுதுங்கள். பிரம்மாகுமாரிகளின் பெயரை கேட்டாலே பயப்படுகிறார்கள் எனும்போது பிறகு வேறு யுக்தியின் மூலம் எழுதப்படுகிறது. போர்டை படித்தார்கள் என்றால் பாபாதாவின் அறிமுகம் கிடைத்து விடும், கண்டிப்பாக சரீரத்தில் இருப்பவரின் மூலம் தான் ஆஸ்தி கிடைக்கும். சிவபாபா சொர்க்கத்தை ஸ்தாபனை செய்பவர் ஆவார். முஸ்லீம்கள் பகிஷத் (அல்லாவின் தோட்டம்) ஸ்தாபனை செய்யக்கூடியவர் என்று சொல்கிறார்கள். இப்போது நீங்கள் அவருடைய குழந்தைகளாக ஆகியுள்ளீர்கள், அப்படிப்பட்ட தந்தையை மறக்காதீர்கள். மாயை எவ்வளவு பலம் வாய்ந்ததாக இருக்கிறது. எனவே பாபா கூறுகின்றார் இந்த குழந்தை பருவத்தை மறந்து விடாதீர்கள், அனைவரும் குழந்தைகள் தானே. எவ்வளவு பெரிய மனிதராக இருந்தாலும் கூட பாபா சொல்வார், உங்களுடைய மாயை மிகப்பெரிய எதிரி. பாபா புரிய வைக்கின்றார் குழந்தைகளே வீணான விஷயங்களை பேசாதீர்கள். நீங்கள் மம்மா பாபா என்று சொல்கின்றீர்கள் என்றால் அவர்களைப் பின்பற்றி உயர்ந்த பதவியை அடையுங்கள். செல்லக் குழந்தைகளே என்னை நினைவு செய்தீர்கள் என்றால் விகர்மங்களின் சுமை இறங்கி விடும், இல்லையென்றால் அனுபவிக்க வேண்டியிருக்கும் பிறகு அந்த நேரத்தில் அதிக வருத்தப்பட நேரிடும். கடைசி நேரத்தில் அப்படியொரு உணர்வு வரும் நீண்ட காலத்தினுடைய சுமையை அனுபவிக்கின்றோம், கணக்கு-வழக்கு முடிக்கும்போது தான் திரும்பி செல்கிறார்கள். அவையனைத்து காட்சி ஏற்பட்டுக் கொண்டே இருக்கும். நல்லது!

இனிமையிலும் இனிமையான காணாமல் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாபாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:-

- 1) சங்கதோஷத்தில் (தீய தொடர்பு) வந்து ஈஸ்வரிய குழந்தைப் பருவத்தை மறக்கக் கூடாது, தங்களுக்குள் ஒருபோதும் எந்தவொரு வீணான, தலைகீழான விஷயங்களை கேட்கவும் கூடாது, சொல்லவும் கூடாது. ஞானத்தின் விஷயங்களையே பேச வேண்டும்.
- 2) ஒவ்வொருவருக்கும் பாபாவிடமிருந்து ஆஸ்தி எடுப்பதற்கான யுக்தியை சொல்ல வேண்டும். மம்மா-பாபாவை முழுமையாக பின்பற்றி உயர்ந்த பதவியின் அதிகாரத்தைப் பெற வேண்டும். பாபாவின் நினைவின் மூலம் விகர்மங்களின் சுமையை இறக்க வேண்டும்.

**வரதானம்:- சர்வசக்திகளையும் கட்டளைப்படி நடத்தக் கூடிய சக்திசொருப மாஸ்டர்
படைப்பவர் ஆகுக !**

விளக்கம்:- யார் மாஸ்டர் சர்வசக்திவான் என்ற அதிகாரத்தின் மூலம் சக்திகளை கட்டளைப்படி நடத்துகிறார்கள் என்றால் ஒவ்வொரு சக்தியும் படைப்பு என்ற ரூபத்தில் மாஸ்டர் படைவருக்கு முன்னால் வருகிறது. கட்டளையிட்டவுடன் ஆஜராகி விடுகிறது. எனவே யார் தலைவன் அதாவது பாபாவின் ஒவ்வொரு அடியின் ஸ்ரீமத்படி ஒவ்வொரு சமயமும் இதோ தயாராக இருக்கின்றேன் அல்லது ஒவ்வொரு கட்டளையிலும் இதோ தயாராக இருக்கின்றேன் என்று செய்கிறார்களோ அப்படி செய்பவர்களுக்கு முன்னால் ஒவ்வொரு சக்தியும் இதோ தயாராக இருக்கின்றேன் அல்லது இதோ தயாராக இருக்கின்றேன் எஜமானே என்று சொல்கிறது. அப்படி கட்டளைப்படி சக்திகளை காரியத்தில் ஈடுபடுத்துபவர்களைத் தான் மாஸ்டர் படைப்பவர் என்று சொல்ல முடியும்.

**கலோகன்:- எளிமையானவர்களாக ஆகி அனேக ஆத்மாக்களுக்கும்
உதாரணமாக ஆவது தான் மிகப்பெரிய சேவையாகும்.**